

आईआईएम स्टूडेंट्स का अनोखा स्टार्टअप, खेल और जिम के जोड़ से लोगों को करेंगे फिट

रायपुर। भारतीय प्रबंध संस्थान रायपुर के छात्र लोगों की फिटनेस के प्रति सोच को बदलने के एक मिशन पर हैं। आईआईएम रायपुर के स्टूडेंट प्रियाजीत घोष, अरको विश्वास और अनुपम दत्ता अपना स्टार्टअप शुरू करते हुए लोगों को स्वास्थ्य और फिटनेस के लिए अवेयर कर रहे हैं। इन छात्रों ने अपने स्टडी के समय पाया कि भारत 2030 तक दुनिया के सबसे अधिक आबादी वाला देश और दुनिया का सबसे अस्वस्थ राष्ट्र भी बन जाएगा। यहां से इन छात्रों को स्टार्टअप का आइडिया आया। स्टार्टअप में आईआईटी, एनआईटी और आईआईआईटी के छात्र विनय खोबरगड़े, अभिषेक कृपाल और आनंद पंचभाई भी शामिल हैं। छात्र अपनी पढ़ाई जारी रखते हुए यह अनूठा प्रयोग कर रहे हैं।

30 फिटनेस सेंटर के साथ गठबंधन: स्टूडेंट्स हाल ही में एआईसी, छत्तीसगढ़ राज्य द्वारा संचालित इनक्यूबेशन सेंटर में शामिल हुए हैं। अपने इस स्टार्टअप को स्टूडेंट्स ने निअरफिट नाम दिया है। निअरफिट ने रायपुर में 30 फिटनेस सेंटर के साथ गठबंधन किया है। टीम खेल और

फिटनेस के प्रति लोगों की सोच बदलना मुख्य कांसेप्ट



जिम प्रशिक्षण को शामिल करते हुए फिटनेस के प्रति लोगों की सोच बदलना इसका मुख्य कांसेप्ट है। छत्तीसगढ़ में गेम्स को बढ़ावा देने व उनके लिए इनफ्रास्ट्रक्चर प्रोवाइड कराने पर भी छात्र काम कर रहे हैं।

कराया वॉटर पोलो टूर्नामेंट

इसके अंतर्गत स्टूडेंट्स ने 2 तारीख को रायपुर का पहला वॉटर पोलो टूर्नामेंट यानी पानी में फुटबॉल का आयोजन किया। अक्षांश इंटरनेशनल स्विमिंग सेंटर में आयोजित इस मैच में रायपुरवासियों को इनवाइट किया गया था। इस कार्यक्रम में छत्तीसगढ़ के प्रतिष्ठित संस्थानों जैसे आईआईएम रायपुर, आईआईटी मिलाई, एनआईटी रायपुर, एमिटी विश्वविद्यालय रायपुर व अन्य 100 से अधिक पंजीकरण हुए। निअरफिट के सीईओ प्रियनजीत घोष के मानते हैं कि, जब आप आईआईएम रायपुर जैसे किसी स्थान पर पढ़ते हैं, जहां चारों ओर विचार का प्रसार होता रहता है तो आपके पास सहज ही समाज पर प्रभाव डालने के लिए आवश्यक रचनात्मकता आ जाती है।